

وزیراعظم مودی کی بھارت کے سرکردہ سائنسی افسران سے ملاقات

Posted On: 19 JUL 2017 2:08PM by PIB Delhi

نئی دہلی۔ 19 جولائی۔ وزیراعظم جناب نریندر مودی نے منگل کو حکومت ہند کے سرکردہ سائنسی افسران سے ملاقات کی۔ ان سائنسدانوں میں نیتی آیوگ کے رکن ڈاکٹر وی کے سارسوت، حکومت ہند کے پرنسپل سائنٹفک ایڈوائزر ڈاکٹر آر چندرمبرم اور مرکزی حکومت میں سائنٹفک محکموں سے متعلق سیکریٹری بھی شامل ہیں۔

افسران نے وزیراعظم کو سائنسی تحقیق کے مختلف شعبوں میں پیش رفت کے بارے میں بتایا۔

وزیراعظم نے زور دیکر کہا کہ سائنس، ٹیکنالوجی اور اختراع بھارت کی ترقی اور خوشحالی کے لئے کلیدی عناصر ہیں۔ انہوں نے کہا کہ سائنس اور ٹیکنالوجی کے شعبے میں حکومت کی ترجیح یہ ہے کہ ملک کے مسائل کو حل کرنے کیلئے سائنس کا استعمال کیا جائے۔

کھیلوں میں باصلاحیت کھلاڑیوں کو تلاش کرنے کی مثال دیتے ہوئے وزیراعظم نے کہا کہ ایسا نظام تیار کیا جانا چاہئے جس میں اسکول طلباء میں تابناک اور بہترین سائنسی صلاحیت کی شناخت کی جائے۔

انہوں نے کہا کہ بنیادی سطح پر بڑے پیمانے پر اختراعات کی جارہی ہیں۔ افسران پر روایتی اور فرسودہ طریقوں کو چھوڑنے پر زور دیتے ہوئے وزیراعظم نے اس بات پر سختی سے زور دیا کہ ایک نظام تشکیل دیا جانا چاہئے تاکہ بنیادی سطح پر کامیاب اختراعات کو تسلیم کیا جاسکے اور ان سے فائدہ اٹھایا جاسکے۔ اس ضمن میں انہوں نے ان اختراعات کا ذکر کیا جو دفاع کا عمل انجام دے رہا ہے۔

زراعت کے شعبے میں وزیراعظم نے زیادہ پروٹین والی دالوں، محفوظ کیے گئے کھانوں اور السی میں قدرتی قیمت میں اضافے کو ترجیحی میدانوں کے طور پر نشاندہی کی۔ جس میں تیزی لائے جانے کی ضرورت ہے۔

توانائی کے شعبے میں وزیراعظم نے کہا کہ شمسی توانائی کے امکانات زیادہ سے زیادہ تلاش کیے جانے چاہئیں تاکہ توانائی کی درآمدات پر انحصار کم ہوسکے۔

بھارت کے سائنسدانوں کو قابلیت پر اعتماد کا اظہار کرتے ہوئے کہ وہ چیلنجوں سے نمٹ سکیں گے اور بھارت کے عام آدمی کی زندگی کو بہتر بنانے کیلئے حل فراہم کرسکیں گے۔ وزیراعظم نے افسران سے کہا کہ وہ 2022 تک جو آزادی کا 75واں سال ہوگا، واضح نشانے مقرر کریں۔

م ن ا س - ع ن

U-3324

(Release ID: 1496115) Visitor Counter : 2

